



ቁጥር:- የሕ/ምክ/ማር/ማጠ/ 1029/18

ቀን:- 22/04/2018 ዓ/ም

ለአብዛኛው ፕላንና ልማት ቢሮ

ባህር ዳር

ጉዳይ፡ መመሪያ ምዝገባን ይመለከታል

በአማራ ክልል የአስተዳደር ሥነ-ሥርዓት አዋጅ ቁጥር 292/2017 ዓ.ም እንደተደነገገው ማንኛውም የአስተዳደር ተቋም አዲስ መመሪያ አውጥቶ ተግባራዊ ከማድረጉ በፊት መመሪያውን ከነማብራሪያው በመላክ እንዲሁም አዋጁ ከመውጣቱ በፊት በሥራ ላይ የነበሩ መመሪያዎችን አዋጁ በወጣ በአንድ ዓመት ጊዜ ውስጥ ለፍትህ ቢሮው በመላክ እንዲመዘገቡ ማድረግ እንዳለበት ተደንግጓል።

በዚህ መሰረት የአብዛኛው ፕላንና ልማት ቢሮ በቁጥር ፕል/144/32/18 በቀን 14/04/2018 ዓ.ም በተጻፈ ደብዳቤ የልማት ዕቅድ አዘገጃጀት መመሪያ ቁጥር 1/2017 ዓ.ም ምዝገባ እንዲከናወን መላኩ ይታወሳል።

ስለሆነም ፍትህ ቢሮ በአዋጁ አንቀጽ 16 ንዑስ አንቀጽ 1 በተሰጠው ስልጣን መሠረት የተላከለትን መመሪያ ቁጥር 1/2017 ዓ/ም ሕጋዊነቱን፣ መሰረታዊ መብቶችና መርሆችን የማይጥስ መሆኑን መርምሮና አስተካክሎ መመሪያው በክልል ደረጃ መመሪያ ቁጥር 22/2018 ዓ.ም አድርጎ የመዘገበው ስለሆነ የተመዘገበውን መመሪያ ቅጂ 17 ገጽ በዚህ ሽጌ ደብዳቤ አባሪ በማድረግ የላክን መሆኑን እንገልጻለን።

ከሰላምታ ጋር



ገረመው እሸቱ



የሕግ ምክርቤት ማርቅና ማጠቃለል ዳይሬክቶሬት
የክልል ዐቃቤ ሕግ

ግልጻጭ

- > ለቢሮ ኃላፊ ጽሕፈት ቤት፣(ያለ አባሪ)
 - > ለፍትሕ/ሕግ ጉዳዥ/ምክትል ቢሮ ኃላፊ ጽሕፈት ቤት
- ፍትህ ቢሮ

የአማራ ብሔራዊ ክልላዊ መንግስት

የልማት ዕቅድ አዘገጃጀት መመሪያ

መመሪያ ቁጥር 22/2018 ዓ.ም



ሚያዝያ 2017

ባህር ዳር

ክፍል አንድ

ጠቅላላ ድንጋጌዎች


1. አጭር ርዕስ

1. ይህ መመሪያ “የአማራ ብሔራዊ ክልላዊ መንግስት የዕቅድ አዘገጃጀት መመሪያ ቁጥር -- 22/2018 ዓ.ም” ተብሎ ሊጠቀስ ይችላል።

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፡-

- 1/ “ቢሮ” ማለት የአማራ ብሔራዊ ክልላዊ መንግሥት ፕላንና ልማት ቢሮ ነው።
- 2/ “ዕቅድ” ማለት ከክልል እስከ ቀበሌ ባለው ደረጃ የተዘጋጀ የመንግሥት ተቋማት የረጅም ዘመን ወይም የመካከለኛ ወይም የአጭር ጊዜ/ዓመታዊ/ የፖሊሲ ማስፈጸሚያ ሰነድ ሆኖ ዓላማን የመንደፍ፣ ግብን የመተለም፣ የተግባራትን ቅደም ተከተል የመዘርዘር፣ ስልቶችን የመቀየስና መርህ ግብር የማውጣት እንዲሁም ዓላማዎችን ለማሳካት የሚያስፈልግ የማስፈጸሚያ ሀብት የመመደብ ሂደት ነው።
- 3/ “የዕቅድ ኡደት” ማለት የልማት መልካም አጋጣሚዎችንና ማነቆዎችን የመለየት፣ ዕቅድ የማዘጋጀት፣ የተዘጋጀውን ዕቅድ የመመዘን፣ ዕቅዱን የማጽደቅ፣ የመተግበር፣ የመከታተልና የመገምገም እንዲሁም ትምህርት የመውሰድ ተግባራትን የሚያካትት ነው።
- 4/ “ግምገማ” ማለት በመንግሥት ተቋማት የዋና ዋና ተግባራት ውጤታማነት፣ ለውጥ፣ ተገቢነት ዙሪያ በጊዜ ገደብ ተወስኖ የሥራ ደረጃን የመመዘን ሂደት ነው።
- 5/ “ክትትል” ማለት የተቋሙ ልዩ ልዩ አካላት የሚመለከታቸውን የሥራ ዘርፍ ከግብዓት፣ ከተግባራትና ከውጤት አኳያ ተከታታይነት ባለው መልኩ ድጋፍ ለመስጠት የሚከናወን ሂደት ነው።
- 6/ “ቁጥጥር” ማለት በየደረጃው በሚገኝ ምክር ቤት ቋሚ ኮሚቴ አባላት የሚከናወን ሆኖ ግብረ-መልስ መስጠትንና የተለያዩ የእርምጃ እርምጃዎች እንዲወሰዱ ማድረግንም የሚያካትት ነው።
- 7/ “አስፈጻሚ አካል” ማለት በክልሉ መንግስት የተቋቋመ ማንኛውም የአስተዳደር ወይም የአስፈጻሚ አካል ወይም የልማት ድርጅት ነው።



ክፍል ሁለት

የዕቅድ አዘገጃጀት ሂደት መርሆዎች፣ አቀራረብና አፀዳደቅ ሥርዓት

5. የዕቅድ አዘገጃጀት መርሆዎች

ዕቅድ ሲዘጋጅ ቢያንስ የሚከተሉትን ዋና ዋና መርሆዎች ማሟላት አለበት፡-

1/ የረጅም ጊዜ እይታ ያለው መሆን አለበት፡፡ ለዚህም፡-

ሀ) በበቂና አስተማማኝ መረጃ ላይ በመመሥረት የሚዘጋጀው ዕቅድ ከቁጥቁጥ የተላቀቀና ችግር ፈች፣ በረጅም ጊዜ ሊሳኩ የሚችሉ ዓላማዎችንና አጠቃላይ ክልላዊና አገራዊ አቅጣጫዎችን ግምት ውስጥ ማስገባት፣ በተለይም ከ10 ዓመቱ መሪ ዕቅድ ጋር ትስስር ያለው፣ የወደፊቱን ሁኔታ በበቂ ሁኔታ በመተንተንና በመተንበይ ማዘጋጀት፣ ሊመጡ የሚችሉ ለውጦችንና ክስተቶችን ማካተት የሚችል መሆን አለበት፤

ለ) የሚዘጋጀው ዕቅድ በዘርፉ ዕውቀት ያላቸውን ባለሙያዎች በግብዓትነት በመጠቀም ሳይንሳዊና ቴክኒካዊ ሆኖ መዘጋጀት ይኖርበታል፤

2/ ዕቅድ ሲዘጋጅ እንዲሳኩ የታሰቡ ግልጽ ዓላማዎች ሊኖሩት ይገባል፡- በመሆኑም፡-

ሀ) ዓላማዎች በማያሻማ፣ ግልፅ በሆነና ሁሉም የሚመለከተው አካል ሊረዳው በሚችለው አግባብ መጻፍና መገለጽ ይኖርባቸዋል፤

ለ) ግቡም መነሻና መድረሻ ያለው፣ ሊተገበርና ሊለካ የሚችል እንዲሁም በጊዜ የተገደበ ሆኖ መቀረጽ አለበት፤

3/ የሚዘጋጀው ዕቅድ ተቋሙ በአዋጅ የተሰጠውን ተግባርና ኃላፊነት መሠረት ያደረገና የተቋሙን አፈጻጸም ሊለኩ የሚችሉ ስትራቴጂክ ግቦችን፣ ዋና ዋና ተግባራትንና የአፈጻጸም አመልካቾችን ያካተተ መሆን ይኖርበታል፤

4/ ወጥነትና ተመጋጋቢነትን የጠበቀ መሆን የሚገባው ሲሆን የተቋማት ዕቅድ እርስ በርስ እና ከክልሉ መሪ ዕቅድ፣ በየአስተዳደር እርከኑ የሚዘጋጁ ዕቅዶች ከክልልና አገር አቀፍ ዕቅዶች ጋር የተሳሰሩና የተመጋገቡ መሆን ይኖርባቸዋል፤

5/ የአሠራር ሥርዓትና ቅደም ተከተልን የጠበቀ መሆን አለበት፡፡ ስለሆነም

ሀ) ሁኔታዎችን በሚገባ ከመተንተን ጀምሮ ቅደም ተከተላቸውን በጠበቀ መልኩ የትኩረት አቅጣጫዎችንና የትኩረት መስኮችን፣ ዓላማዎችን፣ ግቦችን፣ ዋና ዋና ተግባራትን፤



በህዝብ ተወካዮች/ቋሚ ኮሚቴ/ የሚመዘንበት ሂደት ሆኖ የሚከተሉት ጉዳዮች በመመዘኛነት ከሚያገለግሉ ነጥቦች መካከል ዋና ዋናዎቹ ናቸው።

- ሀ) የዓላማውና የግቡ ግልጽነት፤
- ለ) የቀረቡት የሥራ ዝርዝር ሁኔታዎች፤
- ሐ) ለመፈጸም ያለው የሰው ኃይልና ብቃት፤
- መ) ያለው የበጀት አቅም፤
- ሠ) ልማቱ ለህብረተሰቡ የሚሰጠው ማህበራዊና ኢኮኖሚያዊ ጠቀሜታ የሚሉት ናቸው፤

- 4/ የዕቅድ ማጽደቅ ሂደት ከዕቅድ ምዘና በኋላ የሚተገበር ሲሆን በዕቅድ ምዘና ወቅት የተሰጡ ገንቢ አስተያየቶች እንዲካተቱ በማድረግ ዕቅዱ በመጨረሻ የታሰበውን ዓላማና ግብ ያሳካል ተብሎ ሲታመን በቀበሌ፣ በወረዳ፣ በዞን እና በክልል ደረጃ በካቢኔ አባላትና በመጨረሻም በምክር ቤት ፀድቆ ወደ ተግባር የሚገባበት ደረጃ ነው፤
- 5/ የዕቅድ ትግበራ ደረጃ የሚመለከታቸው ፈፃሚ አካላት የፀደቀውን የልማት ዕቅድ መሠረት አድርገው የድርጊት መርሃ ግብር በማዘጋጀት የፊዚካል ዕቅዱን ከተፈቀደው በጀት ጋር በማጣጣም ወደ ተግባራዊ እንቅስቃሴ የሚገቡበት ሂደት ነው፤
- 6/ የክትትል፣ ቁጥጥርና ግምገማ ስርዓት የልማት ዕቅድ ተግባራዊ በሚደረግበት ጊዜ የታለመው ዓላማና ግብ በታሰበለት አቅጣጫ እየሄደ መሆኑን በተያዘላቸው የጊዜ ገደብ፣ በተገመተው የማስፈጸሚያ ሀብት አንፃር መከናወኑን ለማረጋገጥ እንዲሁም ቀልጣፋና አጥጋቢ ውጤቶችን ለማግኘት የሚያስችል ሥርዓት ነው።

8. የዕቅድ ዝግጅት ቅደም ተከተል

1/ በዚህ መመሪያ አንቀጽ 7 ንዑስ አንቀጽ (2) የሰፈረው ጠቅላላ አገላለጽ እንደተጠበቀ ሆኖ ዕቅድ ለማዘጋጀት በመጀመሪያ ደረጃ ለማቀድ ማቀድ እና በቂ ቅድመ ዝግጅት ማድረግ ዕቅዱ ጥራቱን የጠበቀና ችግር ፈች ሆኖ እንዲዘጋጅ ከማድረግ አንፃር ትልቅ ሚና ስለሚኖረው ዕቅዱ በማን እንደሚዘጋጅ ማሰብና አደረጃጀት መፍጠርን፣ በምን ያህል የጊዜ ገደብ እንደሚከናወን መወሰንን፣ እንዲሁም ለሥራው አስፈላጊ ሀብት መመደብን፣ ለዕቅድ ዝግጅት ግብዓት የሚሆኑ መረጃዎችን ማደራጀትንና እንደ ሁኔታውም ጥናት ማካሄድን ማካተት አለበት፤

2/ በዚህ መመሪያ አንቀጽ 7 እና በዚህ አንቀጽ ንዑስ አንቀጽ(1) የሰፈረው ጠቅላላ አገላለጽ ቢኖርም በየደረጃው በሚገኘው የቢሮው አደረጃጀት የሚዘጋጀው የተጠቃለለ ዕቅድም

3/ ማዕከላዊ ስታትስቲክስ አገልግሎት በጥናት የሚያመነጭቸው ኢኮኖሚያዊና ማህበራዊ መረጃዎች ለክልሉ የዕቅድ ዝግጅት ግብዓትነት የሚውሉና ለተጠቃሚዎች የሚሰራጩ ይሆናል። ስለሆነም አገልግሎቱ ወቅታዊና አግባብነት ያላቸውን መረጃዎች በማመንጨት ተደራሽ እንደሚያደርግ ይጠበቃል።

17. የዕቅድ ዝግጅት የጊዜ ሠሌዳ

- 1/ በዕቅድና በጀት ዑደቱ መሠረት በየደረጃው የሚገኝ እያንዳንዱ ተቋም ከየካቲት ወር ጀምሮ ለዕቅድ ዝግጅት ግብዓትነት የሚውሉ የዕቅድ ዝግጅት ሥራዎችን ማለትም የመረጃ መሰብሰብ፣ የማደራጀትና የመተንተን፣ ክፍተቶችን የመለየት ወዘተ ሥራዎችን ያከናውናል። በኋላም የበጀት ዓመቱ 9 ወራት እንደተጠናቀቁ ከሚያዚያ ወር ጀምሮ የበጀት ዓመቱን 9 ወራት አፈጻጸም በመገምገምና ከዚህ ተነስቶ አጠቃላይ የበጀት ዓመቱን አፈጻጸም በመተንበይ የሁኔታዎች ትንተና በማድረግ የቀጣዩን በጀት ዓመት መነሻ ዕቅድ ያዘጋጃሉ።
- 2/ በክልል ተቋማት የሚዘጋጀው ዓመታዊ ዕቅድ ተጠናቆ እስከ ግንቦት 30 ለጥላንና ልማት ቢሮ እና በየደረጃው ለሚገኙ የቢሮው መዋቅር መድረስ አለበት። የረጅምና የመካከለኛ ዘመን ዕቅድ የሚዘጋጅበትና የሚቀርብበት ጊዜ በዕቅድ ጥሪው መሰረት የሚወሰን ይሆናል።
- 3/ የክልል አስፈጻሚ አካላት በተዋረድ ካሉ ተቋሞቻቸው ዕቅድ የሚቀበሉበትን ጊዜ በዚህ አንቀጽ ንዑስ አንቀጽ 2ን በማይቃረን መልኩ በራሳቸው አሰራር ይዘረጋሉ።
- 4/ ቢሮው እና በየደረጃው የሚገኙ የቢሮው መዋቅሮች በበጀት ዓመቱ መጠናቀቂያ ላይ የቀጣዩን በጀት ዓመት ክልላዊ መሪ የልማት ረቂቅ ዕቅድ በማጠቃለል እንዲጻፉ ለሚመለከተው አካል መላክ ወይም ማቅረብ ይኖርባቸዋል።
- 5/ የየዕቅድ ዘመኑ የፊዚካል ዕቅድና የማስፈጸሚያ በጀት በአንድ ላይ መጽደቅ ይኖርበታል።



20. ስለተጠያቂነት አሠራር

- 1/ በዚህ መመሪያ የተገለጹ ሁኔታዎችን በሚያጓድሉ አካላት ላይ ቢሮው እና የተዋረድ መዋቅሩ በሚሰጠው ግብረመልስ ጉድለቶችን እንዲያስተካክሉ መገለጽ ይኖርበታል፤
- 2/ በቢሮው እና በተዋረድ መዋቅሩ የሚሰጠው ግብረመልስ ኃላፊዎችን ወይም ባለሙያዎችን በግልጽ ሊያስተምርና አቅማቸውን ሊያጎለብት የሚችል ድጋፍ መሆን ይኖርበታል፤
- 3/ በዚህ አንቀጽ ንዑስ አንቀጽ (1) እና (2) መሠረት የማያስተካክል ከሆነ ጉዳዩ በካቪኔ በአጀንዳነት እንዲቀርብና ውሳኔ እንዲሰጥበት ይደረጋል፤
- 4/ በዚህ አንቀጽ ንዑስ አንቀጽ (3) በተሰጠ ውሳኔ የማይታረም ሆኖ ከተገኘ በየደረጃው ያለ ምክር ቤትና ቋሚ ኮሚቴም ቁጥጥር በማድረግ አስፈላጊ ነው የሚለውን እርምጃ ሊወስድ ይችላል።

21. ተፈጻሚነት ስለማይኖራቸው ሕጎች

ይህን መመሪያ የሚቃረን ማናቸውም ሌላ መመሪያ ወይም ልማዳዊ አሰራር በዚህ መመሪያ ውስጥ በተሸፈኑ ጉዳዮች ላይ ተፈጻሚነት አይኖረውም።

22. መመሪያውን ስለማሻሻል

ቢሮው መመሪያውን ማሻሻል አስፈላጊ ሆኖ ባገኘው ጊዜ ሊያሻሽለው ይችላል።

23. መመሪያው የሚፀናበት ጊዜ

- 1/ ይህ መመሪያ በቢሮው ጸድቆ ከወጣበት ከሚያዝያ 30 ቀን 2017 ዓ.ም ጀምሮ የጸና ይሆናል፤
- 2/ በዚህ አንቀጽ ንዑስ አንቀጽ 1 ላይ የተገለጸው ቢኖርም ይህ መመሪያ እንደገና አዲስ ቁጥር ከተሰጠበት ቀን በኋላ ከመመሪያው ጋር በተያያዘ የሚነሳ መብትና ግዴታ ሕጋዊ ውጤት የሚኖረው መመሪያው በፍትሕ ቢሮ ተመዝግቦ በቢሮው ድረ-ገጽ ከተጫነበት ቀን ጀምሮ ይሆናል።

ባህር ዳር-----ቀን 2017 ዓ.ም

ደመቀ ቦሩ ባህሩ (ዶ/ር)

የአብዛኛው ጥላንና ልማት ቢሮ ኃላፊ

